

दिग्विजयनाथ स्नातकोत्तर महाविद्यालय

गोरखपुर-273001

(नैक प्रत्यायित)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर

☎ : 0551-2334549

☎ : 9792987700

e-mail : dnpaggk@gmail.com

website : www.dnpcollege.edu.in

दिनांक 27.08.2021

प्रकाशनार्थ

सर्टिफिकेट कोर्स इन मेन्टल हेल्थ एण्ड काउंसिलिंग का शुभारम्भ

आज दिनांक 27.08.2021 को दिग्विजयनाथ स्नातकोत्तर महाविद्यालय के मनोविज्ञान विभाग में मानसिक स्वास्थ्य एवं परामर्श विषय पर सर्टिफिकेट कोर्स प्रारम्भ करने हेतु डॉ. विवेक कुमार शाही, असिस्टेंट प्रोफेसर मनोविज्ञान विभाग के संयोजकत्व में बोर्ड आफ स्टडीज की बैठक सम्पन्न हुई। जिसमें उक्त सर्टिफिकेट कोर्स के पाठ्यक्रम को निर्धारित किया गया। इस बोर्ड की अध्यक्षता महाविद्यालय की प्राचार्या डॉ. वीणा गोपाल मिश्रा ने किया। डॉ. सत्यपाल सिंह, कोऑर्डिनेटर आई.क्यू. ए.सी., डॉ. विनोद गुप्ता, असिस्टेंट प्रोफेसर मनोविज्ञान विभाग, डी.ए.वी.डिग्री कालेज गोरखपुर, डॉ. वेंकट रमन पाण्डेय, असिस्टेंट प्रोफेसर मनोविज्ञान विभाग, महाराणा प्रताप पी.जी.कालेज, जंगल धूसड़, गोरखपुर तथा डॉ. शोएब हसन, पी.एच.डी., मनोविज्ञान उक्त बैठक में आमंत्रित सदस्य एवं विषय विशेषज्ञ के रूप में उपस्थित रहे।

उक्त बैठक में कोर्स की प्रासंगिकता को रेखांकित करते हुए महाविद्यालय की प्राचार्या डॉ. वीणा गोपाल मिश्रा ने कहा कि वर्तमान परिवेश में मानसिक तनाव तेजी से बढ़ता जा रहा है, आज वैश्विक महामारी कोविड-19 में यह समस्या और भी विकराल रूप ले चुकी है, इससे न केवल युवा वर्ग अपितु प्रत्येक आयु वर्ग के लोग प्रभावित हैं। ऐसे में उक्त सर्टिफिकेट कोर्स महाविद्यालय के मनोविज्ञान विभाग द्वारा समाज कल्याण हेतु अत्यन्त सार्थक पहल है। उक्त कोर्स के पाठ्यक्रम में मानसिक स्वास्थ्य एवं मनोविकारों के सम्बन्ध में विद्यार्थियों को विस्तृत जानकारी प्राप्त होगी। साथ ही साथ विद्यार्थीगण परामर्श के विभिन्न कौशलों एवं तरीकों से अवगत होंगे। निश्चित रूप से प्रस्तावित सर्टिफिकेट कोर्स कोविड-19 जनित मानसिक विकारों से उबरने की दिशा में एक सराहनीय प्रयास सिद्ध होगा और हम एक स्वस्थ एवं सुन्दर समाज का निर्माण करने में सफल होंगे। देश के वर्तमान नेतृत्व, प्रधानमंत्री श्री नरेन्द्र मोदी जी के आत्मनिर्भर भारत की संकल्पना को साकार करने की दृष्टि से मानसिक स्वास्थ्य विषय पर प्रस्तावित यह सर्टिफिकेट कोर्स एक नयी दिशा प्रदान कर सकेगा।

डॉ. (शैलेश कुमार सिंह)
प्रभारी, सूचना जनसम्पर्क